

انتظار حسین کے افسانوں میں ما بعد الطبیعیاتی عناصر

ڈاکٹر یحیہ نگہت☆

Abstract

Intizar Hussain is an eminent and unique writer of Urdu Short Stories. His short stories are a good blend of story, daastan, symbol, past and present, research and analytical approach, philosophical and mystical thought process, concept of life and universe, Islamic and Hindi mythology etc. His short stories have deep roots and close creative bondage with metaphysical elements. This article is an attempt to highlight the contours of Intizar Hussain's multi facets of metaphysical elements used in his short stories.

انتظار حسین ایک منفرد اور نمایاں انسانہ فنگار ہیں جنہوں نے کہانی، افسانہ، داستان اور علامت تک کا سفر مطالعہ جستجو، تجزیئے اور قدیم وجد یہ تجربے کے انتراج سے طے کیا ہے۔ یہی دریافت کاسفر ہے اور انتظار حسین کافی انہی سنگ ہائے میل سے گزر کر آج تک پہنچا ہے۔ انتظار حسین کے ہاں سماجی و ارضی سطح سے ماوراء کا بعد الطبیعیاتی بلند یوں کو چھونے کی قوت موجود ہے۔ وہ اپنے افسانوں میں متضمنہ و فلسفیانہ جستجو کرتے نظر آتے ہیں اور افسانوں کی بنت کاری میں آسمانی صحائف، قدیم عہدہا میوں، انجیل، شخص الانبیاء، بودھ جاتکا، دیومالا، داستانوں، پرانوں، حکایات، مذہبی روایتوں، قدیم اساطیر اور صوفیائے کرام کے مفہومات سے استفادہ کرتے ہیں۔ ڈاکٹر

☆ پرنسپل کورسمنٹ کالج برائے خواتین ڈھوک الہی بخش، راولپنڈی

کوپی چندارگ بھی اسی خیال کی تائید کرتے ہیں:

انتظار حسین کا فن اپنی قوت ان تمام سرچشموں سے حاصل کرتا ہے جو تہذیبی روایات کا شمع ہیں یعنی یادیں، خواب، نبیاء کے قصے، دیومالا، توهات، ایک پوری قوم کا اجتماعی مزاج اور اس کا کروار اور اس کی شخصیت، انتظار حسین کے شعور و احساس کے ذریعے ایک گم شدہ دنیا اچانک پھر سے اپنے خدوخال کے ساتھ نکھر کر سامنے آ جاتی ہے اور از سر نوبہ معنی بن جاتی ہے۔ (۱)

انتظار حسین کے انسانوں میں داستانوی انداز ایک نیاشعور، احساس اور آگہی پیدا کرتا ہے جس سے انسانے میں نیافلسفیانہ مزاج، نئی اساطیری اور ما بعد الطبعیاتی جہتیں آشکارہ ہوتی ہیں۔ وہ فرد اور مساج کے باہمی رشتے، حیات و کائنات کے مسائل اور وجود کی نوعیت و ماہیت جیسے ما بعد الطبعیاتی سوالات کو شعوری اور لاشعوری دونوں طفیلوں پر دیکھتے ہیں۔ وہ انسانی بطن میں اتر کر اس انسردگی، بے چینی اور کٹکٹھ کا کھون لگاتے ہیں جو موجودہ دور کا الیہ ہے پھر انہیں استغاروں، علمتوں اور حکایتوں میں مlfوف کر کے بیان کرتے ہیں اس سلسلے میں عہد نامہ حقیق، اساطیر اور دیومالا ان کے بہترین مأخذ ہیں۔ انتظار حسین کے ابتدائی انسانوں میں ماضی کی بازیافت کا غصر غالب ہے۔ اس کے بیان کے لیے انہوں نے اردو انسانے کا رشتہ داستان، کھنا اور کہانی سے ایک مرتب پھر جوڑ دیا ہے۔ زائد نوید کا خیال ہے کہ: ”کہانی کی طرف مراجعت کا پہلا قدم انتظار حسین نے ہی اٹھایا اور اسلوبیاتی سطح پر داستان ادب کی طرف مائل ہوئے اور یوں اردو انسانے کا ماطر کھنا کہانی اور داستان سے جوڑ دیا۔“ (۲)

انتظار حسین کا ہر مجموعہ اپنی الگ نوعیت کے حامل انسانوں پر مشتمل ہے۔ ٹکلی کوچے میں اپنوں اور تہذیب کے نجھر نے کاغم ہے۔ ٹکنگری میں ماضی کی بازیافت اور یادوں کا ایک سلسلہ ہے۔ آخري آدمي اور شہر فسوس، میں پرانا عہد نیا سوال بن کر ابھرتا ہے۔ ”کچھوئے اور خیمے سے دور“ میں دلش پاریہ کا اظہار کھا سرت ساگر کے انداز میں کیا گیا ہے۔ انتظار حسین کی کہانی کوئی نام دینے گئے ہیں۔ ڈاکٹر احسن فاروقی نے ان کی کہانی کو تمثیلیت ”کہا ہے جب کہ خود انتظار حسین اپنے انسانوں کو جائیک کہانی کہتے ہیں: ”میں جائیک کہانی لکھتا ہوں۔ یعنی ہے یا پرانی، پتہ نہیں۔“ (۳)

انتظار حسین کے انسانے بھی علامت، کبھی تمثیلیت اور بھی اشاریت کے زمرے میں آتے ہیں مگر یہ جو بھی ہوں ان کا مطبع نظر پر ان کہانیوں کو نیا پیرایہ اظہار اور نئے معانی عطا کرنا ہے۔ پروفسر وہاب اشرفی بھی انتظار حسین کے انسانوں کو تمثیلی انداز کا حامل قرار دیتے ہیں: ”انتظار حسین کے انسانے علامتی سے زیادہ تمثیلی یعنی Allegorical ہیں“۔^(۲) انتظار حسین کے انسانوں میں افسیاتی، ہندوستانی دیومالائی، مابعد الطبعیاتی اور اساطیری روایتوں کے حامل موضوعات ہیں ان کے علاوہ انسانی وجود کی تاثش، سیاسی و ماجی حالات پر طنز، ماضی کی یادوں، تہذیبی اور معاشرتی رسمتوں کے اور اک کے موضوعات بھی ان کے انسانوں میں ملتے ہیں۔ انتظار حسین کے موضوعات میں سے جو موضوع ان کی شناخت بنتا ہے وہ یہی ناضی کی بازیافت ہے جس کا بنیادی تجربہ بھرت ہے۔ ذاکر وزیر آغا، انتظار حسین کے انسانوں میں اس موضوع کے متعلق کہتے ہیں:

انتظار حسین کے اکثر انسانوں میں یادوں کا یہ عنصر بہت نمایاں ہے۔ مگر انتظار حسین محض چند شخصی سطح کی یادوں تک محدود نہیں رہا بلکہ اس نے پچھے ہٹ کر نسلی یادوں تک بھی رسانی حاصل کی ہے اور قدیم اساطیر کے آئینے میں موجودہ ماحول اور اس کے کرواروں کو چلتے پھرتے دیکھا ہے۔^(۵)

انتظار حسین نے قدیم اساطیر سے انسانوں کی بنت کی ہے۔ ان کے ہاں دو قسم کی اساطیر سے تخلیقی رشتہ جڑتا نظر آتا ہے جن میں ایک اسلامی اساطیر اور وہری ہندی اساطیر ہے، اسلامی اساطیر میں آسمانی صحائف، صوفیاء کے ملفوظات، انسانی توهہات، لوک رولیات، شیعی عقائد کے تصورات، قرآن کی روایات و قصص، عرب و ہجوم کے رسم و رواج، داستانوں کے واقعات وغیرہ شامل ہیں۔ انتظار حسین کی مذاہب کے قصص و اساطیر سے انسانوں کی بنت کرتے ہیں۔ ان کی مابعد الطبعیاتی جہات کی زمینوں، کئی زمانوں اور کئی مذاہب سے ہوتی ہوئی بالآخر بودھ جاتک سے جاتی ہیں۔ انتظار حسین مذہبی تلمیحات کے استعمال سے بھی معانی میں تہہ داری پیدا کرتے ہیں۔ مذہبی تلمیحات کا یہ استعمال انسانوں میں دوہری معنویت پیدا کرتا ہے۔ مہدی جعفر لکھتے ہیں: ”انتظار حسین کی تلمیحیں زیادہ static ہوتی ہیں اور ایک جہان معنی سمو لیتی ہیں“۔^(۶) انتظار حسین کے ہاں پرانی تہذیبی علامتوں کا استعمال نظر آتا ہے۔

ڈاکٹر انیس ناگی کے خیال میں:

انتظار حسین نے پرانی تہذیبی علامتوں کو بازا آفرینی کے ذریعہ موجودہ سیاق و سیاق سے پیوست کرنے کی کوشش کی ہے۔ ان کی علامتیں جانی پچھائی ہوتی ہوئیں بھی معنوی سطح پر اپنی اصل شناخت سے گریز کر جاتی ہیں۔ (۷)

انتظار حسین کا اسلوب عالمتی طرز اور تازمہ خیال کے اشتراک سے بنتا ہے۔ ان کی زبان پر انے عہدہ موس اور داستانوں کے اسلوب کی بیاد دلاتی ہے۔ کوئی چند نارنگ کے خیال میں：“صرف داستان کے اسلوب ہی کی تجدید نہیں بلکہ کتحا کی ہزاروں سال پرانی روایت کی تجدید بھی ہے۔” (۸) انتظار حسین کے افسانے کلاسیک کا درجہ رکھتے ہیں کیونکہ انہوں نے نئے اسالیب وضع کیے، بیعت اور موضوعات میں نئے تجربات کیے اسی بنا پر انتظار حسین کافلن اروہ افسانہ فگاری میں سنگ میل کی حیثیت رکھتا ہے۔ انتظار حسین کے بیشتر انسانوں میں با بعد الطیبیات کے ساتھ تخلیقی رشتہ بنتا ہوا نظر آتا ہے۔

انتظار حسین کے افسانے ”آخری آدمی“ میں با بعد الطیبیاتی جہتیں بڑی واضح ہیں۔ اس میں انہوں نے صحائف، حکایات اور روایات سے مختلف اجزاء و واقعات لے کر انہیں اپنے تمثیل اور عالمتی نظام کا حصہ بنالیا ہے۔ آخری آدمی انسانوں کے جوں بدل کر بندربن جانے کی کہانی ہے جو بست کے دن مچھلیاں پکڑتے تھے اور اپنے حرص وہوں کی تسلیم کرتے تھے۔ لاج، خوف اور خود غرضی کے منفی جذبات کے باعث وہ اعلیٰ ترین انسانی سطح سے گر کر حیوانی سطح پر آئے۔ یہ قصہ سورۃ بقرہ میں بیان کیا گیا ہے اور یہی آخری آدمی کی بنیاد بنا قرآن میں بنی اسرائیل کے متعلق حکم الہی تھا کہ سبت Sabbath یعنی ہفتے کے دن عبادت اور آرام کیا جائے۔ سورۃ بقرہ کی آیات کا ترجمہ ہے: ”پھر تمہیں اپنی قوم کے ان لوگوں کا قصہ تو معلوم ہی ہے جنہوں نے سبت کا تابون توڑا تھا۔ ہم نے انہیں کہہ دیا کہ بندربن جاؤ اور اس حال میں رہو کہ ہر طرف سے تم پر دھنکار پڑے۔“ (۹) جب کہ سورۃ الاعراف کی آیات میں ہے۔

وہاں کے لوگ سبت کے دن حکام الہی کی خلاف ورزی کرتے تھے اور یہ کہ مچھلیاں سبت ہی کے دن سطح پر ابھر ابھر کر ان کے سامنے آتی تھیں..... پھر جب وہ پوری سرکشی کے ساتھ وہی کیے چلے گئے جس سے انہیں روکا گیا تھا تو ہم نے کہا بندربن جاؤ! اذیل اور خوار!۔ (۱۰)

”آخری آدمی انسانی وجود کے روحاںی و باطنی زوال کی کہانی ہے جس میں الیاسف کا روحاںی زوال بالآخر اس کے وجود میں سراہیت کر جاتا ہے اور اس کی جوں بدل جاتی ہے۔ یہ انسانی جلت کی داستان بھی ہے جو انسان کو ہمہ وقت مزاحمت اور انحراف پر اکساتی رہتی ہے۔ ڈاکٹر قاضی عابد اس بارے میں کہتے ہیں: ”آخری آدمی انسان کے داخل اور باطن کے ایسے زوال کی کہانی ہے جو پھیلتے پھیلتے انسان کے خارجی وجود کو بھی مسخ کر دیتا ہے۔ یہ اطورہ قرآن مجید اور بائل سے لی گئی ہے“。(۱۱)

”الیاسف“ وہ آخری آدمی ہے جو حکم عدوی کامر تکب ہو کر بالآخر بندر کی جوں بدل لیتا ہے۔ وہ اپنے دل و دماغ میں ابھرنے والے متین چذبات کو دبانے کی انتہک سعی کرتا ہے مگر ناکام رہتا ہے۔ ”الیاسف“ اپنے آپ کو بستی کا انتہائی زیریک مرد تصور کرتا ہے مگر وہ مکار ترین ثابت ہوا اور اس نے مچھلیاں پکڑنے کا نیاطریق اختیار کیا کہ مباوا اس پر خداراضر رہے۔ آخر کار سے اس جرم کی سزا میں اور وہ بھی بندر بن گیا۔ العذر، الیاب، ابن زبلون اور پھر اس کی محبوبہ بنت الاخضر سب اس عذاب کا شکار ہوئے تھے۔ وہ اپنی محبوبہ کو چھوڑ کر جنگل میں نکل گیا مگر وہاں بھی اسے بھلانہ سکا اور اب جب خود بھی جرم کامر تکب ٹھہر اور اس کی جوں بھی بدل گئی وہ ہر ایک سے پوچھتا پھر اکہ کیا اس کی بھی جوں بدل گئی ہے مگر کوئی انسان ہوتا تو اسے بتاتا کہ وہ اب انسان ہے یا بندر۔

جب صحیح کو جا گاتو اس کا سارا بدن دکھتا تھا اور ریڑھ کی ہڈی درد کرتی تھی۔ اس نے اپنے گزرے اعضا پر نظر کی کہ اس وقت کچھ زیادہ گزرے گزرے نظر آرہے تھے۔ اس نے ڈرتے ڈرتے سوچا کہ میں، میں ہی ہوں؟ اور اس آن اسے خیال آیا کہ کاش بستی میں کوئی ایک انسان ہوتا کہ اسے بتا سکتا کہ وہ کس جوں میں ہے۔ (۱۲)

الیاسف کے بندر بن جانے کی دو وجہات ہیں ایک ذاتی کہ اس نے خدا سے ٹکر کیا اور دوسری معاشرتی کہ اس نے لفظوں کی قدر نہ جانی اور وہ شخص جوانہ میں سبت کے روز مچھلیاں پکڑنے سے باز رہنے کی تلقین کرتا تھا وہ بھی غائب ہو گیا۔ لاج، بکر فریب، انسان کی داخلی سطح پر اور احکام الہی سے حکم عدوی انسان کو آفاتی سطح پر انسانی شکست کی داستان سناتے ہیں۔ انسان جو اشرف الخلوتات تھا اس حکم عدوی کی سزا میں بندر بن گیا۔ آخری آدمی میں عہد نامہ قدیم سے مستعار زبان ہے جو اس کی اساطیری جہتوں کی

نشاندھی کرتی ہے۔ اس پورے واقعہ کو ایسے علمتی پیکر میں ظھالا گیا ہے کہ اس کی علامتیں معکوس تلمیحات اور اسطوری کیفیات کے ساتھ ایک نئے جہان معنی کی تخلیق کرتی ہیں۔ اس انسانے میں قرآنی اسلوب اور قدیم عرب کے بلغ اشارے بھی ملتے ہیں۔ آخری آدمی میں انتشار حسین نے اسطوری عالم سے عہد جدید کے اخلاقی زوال کو بیان کرنے کی سعی کی ہے۔ اکثر جمیل جابی کے لفظوں میں: ”آخری آدمی میں اساطیری علامتوں کو دو راحتر کے خلاقی زوال کی داستان بیان کرنے کے لیے استعمال کیا گیا ہے۔“ (۱۳)

محضرا ”آخری آدمی“ میں قرآنی قصے سے علمتی اور تمثیلی پیرائیہ اظہار اختیار کیا گیا ہے۔ قلب ماہیت یہاں سزا کے انداز میں انسان سے بند بن جانے کے طور پر نظر آتی ہے۔ یہ انسانہ زمان و مکان سے ماوراء ہے اور ازل سے ابد تک انسانی زوال اور انسان کی نفسانی خواہشات پر گرفت نہ ہونے کی داستان سناتا ہے۔ یہ تمام عوامل مل کر انسانے کی مابعد الطبیعتی جہتوں کی نشاندھی کرتے ہیں۔ ”زرد کتا“ مابعد الطبیعتی انداز کا انسانہ ہے کیونکہ اس میں صوفیاء کے روحاںی زوال کو موضوع بنایا گیا ہے۔ ”زرد کتا“ یہاں علامت ہے نفس امارہ کی جو باحیا و باوقار انسان کو بھی فتح ورزیل بناؤتا تھا ہے۔ انسانے کام موضوع روحاںی زوال و احخطاط ہے کہ انسان خواہ وہ صوفیا عیا بر زرگان دین میں سے ہو کس طرح زرواقدار، سماجی مراتب، جاہ و جلال، کشش جنسی اور نفسانی خواہش کے سامنے ڈھیر ہو جاتا ہے۔ وہ اعلیٰ اخلاقی و روحاںی اقدار کو فراموش کر دیتا ہے۔ ”زرد کتا“ میں اصحاب کہف کے اثرات واضح طور پر وکھانی دیتے ہیں۔ ”زرد کتا“ میں نفس امارہ لومڑی کے بچے کی شکل میں آدمی کی ذات سے باہر آتا ہے۔ ”زرد کتا“ نفس انسانی کی خارجی شکل ہے اسے جھناد و رجھلانے کی کوشش کریں یہ اتنا ہی بڑا ہوتا جاتا ہے اور تربیت آتا جاتا ہے۔ انسانہ نگار نے زرد کتے کو نفس قرار دیا ہے۔ یہ شیخ کبوتر اور ان کے چھ مریدوں پر مشتمل قصہ ہے۔ ان چھ مریدوں میں سے پانچ متاع فقر کو دنیاوی آسانشوں پر قربان کر دیتے ہیں۔ مگر ایک مرید جو مراحت کرتا رہا اسے بھی عورت، جنسی کشش، رقص اور گھنگروں کی آوازوں نے نفس کا تالع کر دیا اور لومڑی کا بچہ جو کہ نفس انسانی کی علامت ہے اس کے منہ سے باہر نکل آیا اور جس قدر روہا سے دباتا اور پاؤں تک پھلتا وہ اسی قدر بڑا ہوتا گیا۔ کہانی میں دنیاوی خواہشات کا اسیر ہونے میں ہاتھ ان کا ساتھی

بنتا ہے۔ شیخ ابوسعید کا ہاتھ سوالی، بن جاتا ہے اس لیے کٹ جاتا ہے۔ احمد حجری جیسا بزرگ زیدہ شاعر فقط سے ناطہ اس لیے توڑتا ہے کہ ہر شخص خاتمی اور انوری بننے لگتا ہے۔ شیخ عثمان کبوتر جو برگزیدہ بستی اور ولی بزرگ تھے اور ان کی شخصیت بہت سے مابعد الطیبیعاتی پہلوؤں کی نشاندہی کرتی تھی۔ وہ شیخ عثمان کبوتر اس لیے مشہور تھے کہ وہ کبوتر اور پرندوں کی طرح اُسکتے تھے۔ وہ ملکی اسرار و موز سے واقف تھے۔

شیخ عثمان عالم سفلی سے بلند ہو گئے تھے اور ذکر کرتے کرتے اڑتے، بھی اتنا اونچا اڑتے کہ فضا میں کھو جاتے۔ شیخ کے مریدوں نے ان سے ایک دن پوچھا:
”یا شیخ قوت پرواز آپ کو کیسے حاصل ہوئی؟ فرمایا: عثمان نے طمع دنیا سے منہ موز لیا اور پستی سے اوپر اٹھ گیا۔“ (۱۲)

اسانے میں ایک بادشاہ اور وزیر کی حکایت تمثیل کی صورت میں یوں ہے کہ جہاں سارے گدھے ہو جائیں وہاں کوئی گدھا نہیں رہتا اور جہاں سارے دشمند ہوں وہاں کوئی دشمند نہیں رہتا۔ شیخ کا وصال ہو جاتا ہے اور راوی حجرے میں مقید ہو جاتا ہے۔ دنیاوی علاقے سے رشتہ توڑ لیتا ہے۔ ایک طویل عرصے بعد جب حجرے سے نکلتا ہے تو دنیا یعنی بدل چکی ہوتی ہے۔ سید رضی گھر بنالیتے ہیں۔ ابو مسلم بغدادی تاضی شہر کی حوالی میں منتقل ہو جاتے ہیں۔ شیخ حمزہ بھی حوالی بنا لیتے ہیں۔ ابو جعفر شیرازی جوہری بن جاتے ہیں۔ پھر جب وہ شیخ کبوتر کے مزار پر جاتے ہیں تو وہاں بھی عجب منظر ہے لوگ سونے چاندی کے چڑھاوے چڑھارے ہے ہستہ آہستہ خود بھی ان براہیوں کی دلدل میں ڈنس جاتا ہے۔ ابو قاسم یہ سب کچھ دیکھتا ہے مگر آہستہ آہستہ خود بھی ان براہیوں کی دلدل میں ڈنس جاتا ہے۔ کیونکہ بدی جب کسی قوم اور معاشرے کو اپنی لپیٹ میں لے لیتی ہے تو اس سے کسی ایک کاروں بچانا انتہائی مشکل ہوتا ہے۔ ابو مسلم بغدادی، ابو قاسم کو کھانے پر مدعو کرتے ہیں تو وہ انہیں صرف سخندا اپانی پینے پر اکتفا کرنے کو کہتے ہیں مگر پھر رفتہ رفتہ اس نیم برہنہ رفاقت کے کھنگروں کی جھنکار سے ان کے پوروں میں کن من ہونے لگتی ہے اور ان کے ہاتھ ان کے اختیار سے باہر ہونے لگے۔ جب وہ حجرے میں واپس گئے تو ایک بچلی سی شے تریپ کر حلق سے باہر نکلی یہی زرد کتا تھا۔

موضوع کی مناسبت سے انسانے میں قدیم تذکروں اور صوفیاء کے ملفوظاتی ادب کا اسلوب برداشت گیا ہے۔ رمز و علام کا انداز اختیار کیا گیا ہے اور کتا، زرورنگ، لومڑی کا بچہ جیسی علامتوں سے نئی معنویت پیدا کی گئی ہے۔ بزرگان دین کے نصوص و واقعات کا بیان بھی انسانے کی نظر تغیر کرتا ہے۔ انسانے کا پیرا سیہ اطباء تمثیلی و علامتی ہے۔ بقول ڈاکٹر اورنگ زیب عالمگیر: ”موضوع کی مطابقت سے انتظار حسین نے اس انسانے میں صوفیا کے قدیم تذکروں اور ملفوظاتی ادب کا اسلوب اختیار کیا ہے۔ کتاب زرورنگ، لومڑی کا بچہ رمز و علامت کے طور پر اس انسانے میں سامنے آتے ہیں“۔ (۱۵)

”زرد کتا“ میں چھوٹی چھوٹی حکایات و واقعات بزرگان دین کے ملفوظات، داستانوی زبان کا نیا تخلیقی استعمال، رقصائیں، کنیزیں، شیخ عثمان کا ہوا میں اڑنا، روحانی و اخلاقی بحران اور اس کے بعد تمثیلی انداز میں ایک باڈشاہ اور وزیر کی حکایت کا بیان، راوی کا حجرے میں بند ہو جانا، ایک مدت بعد باہر نکلا تو دنیا کو بدلا ہوا پانا، قصہ اصحاب کہف کے ثراث لیے ما بعد الطیعیاتی رنگ پیدا کرتے ہیں۔

”کایا کلپ“ ما بعد الطیعیاتی نضا کا حامل افسانہ ہے۔ انسانے کے ہیر و شہزاد بخت کا مکھی بن جانا افسانے میں قلب ماہیت کی سی صورت پیدا کرتا ہے۔ ”کایا کلپ“ کا بنیادی موضوع انسانی عظمت کا زوال ہے۔ انسانے کا موضوع معنوی سطحون پر ”آخری آدمی“ اور ”زرد کتا“ سے ملتا جلتا ہے۔ خارجی خوف انسان کی روح میں سراہیت کر کے اسے بشریت کے مقام سے گرا دیتا ہے۔ انسانے کا اسلوب داستانوی ہے اور انتظار حسین نے داستانوی علامتوں کو نئے مفہوم دینے کی شوری کوشش کی ہے۔

ڈاکٹر فاضی عابد اس انسانے کے متعلق لکھتے ہیں:

”کایا کلپ بھی آخری آدمی“ اور ”زرد کتا“ کی معنوی توسعہ ہے۔ اس کا عنوان Ovid کے اساطیری جہتوں کو داستان، دیو، شہزادے اور شہزادی کی وساطت سے دریافت کیا“۔ (۱۶) Metamorphosis اور کافکا کی کہانی کی یاد دلاتا ہے۔ انتظار حسین نے بھی ”کایا کلپ“ کی

شہزادہ آزاد بخت ایک صحیح مکھی کی جوں میں اٹھتا ہے۔ جس پر شہزادی حیرت زدہ ہوتی ہے اور اپنا منتر پڑھتی ہے کہ شہزادہ اپنی اصل شکل میں واپس آجائے مگر اس کا منتر کوئی اثر نہیں دکھاتا:

”شہزادہ آزاد بخت نے اس دن مکھی کی صورت میں صبح کی اور وہ ظلم کی صبح تھی کہ جو ظاہر تھا چھپ گیا اور جو چھپا ہوا تھا ظاہر ہو گیا اور جو جیسا تھا ویسا انکل آیا اور شہزادہ آزاد بخت مکھی بن گیا۔“ (۱۷) کایا کلپ، میں انسان کا اخلاقی و روحانی انحطاط ہے جسے انتظار حسین نے تمثیلی و علماتی پیر اسیہ میں بیان کیا ہے۔ انتظار حسین ”کایا کلپ“ میں شہزادے کے باطن میں جھانک کر خوف و ہراس کے بڑھتے سایوں سے باطنی و ظاہری دونوں دنیاؤں کے اسرار کھولتے ہیں۔ ”کایا کلپ“ میں خوف کی بد ملت جسم اور روح میں جو فاصلہ پیدا ہو گیا ہے انتظار حسین اس کی تجسم کرتے ہوئے اسے مکھی کے روپ میں ظاہر کرتے ہیں۔ ”کایا کلپ“ میں شہزادے کا مکھی کی جوں بد لانا، شہزادی کا منتظر پڑھنا، انسانے کی داستانوی فضا، عالم کا استعمال، جیسے عناصر انسانے کی ما بعد الطبیعتی جہتوں کو واضح کرتے ہیں۔

”رات“ میں یا جو جو ما جو ج کی تمثیل سے کہانی کی بہت کی گئی ہے جو کہانی میں نئے مفہومیں پیدا کرتی ہے۔ انتظار حسین نے اس انسانے میں حکایتوں، واتعات، تمثیل اور خوبیوں سے کام لیا ہے ”رات“ میں بندیادی سوال یہ ہے کہ اگر انسان کسی لایعنی کام کا عادی ہو جائے تو کیا وہ اس کے بغیر رہ سکتا ہے؟ یا جو جو ما جو ج جواز سے دیوار کو چاٹ رہے ہیں اور بد تک چائٹ رہیں گے اگر چہ یہ کام لایعنی ہے اور وہ جانتے ہیں کہ زبان کا کام چانٹنیں بلکہ بولنا ہے اس کے باوجود وہ دیوار کو چائٹ رہتے رہتے ہیں کیونکہ جب وہ چانٹا بند کر دیتے ہیں اور بولنا شروع کر دیتے ہیں تو ان کی زبان پر کھجوری ہونے لگتی ہے اور زبان وہی کام کرنا چاہتی ہے جو وہ ازل سے کر رہی ہے۔ رات بھروسہ دیوار چائٹے ہیں چونکہ صبح ہونے پر اس کام میں رکاوٹ پیدا ہوتی ہے اس لیے وہ یہ دعا کرتے ہیں: ”اے ہمارے رب! تیری بخشی ہوئی لمبی درد بھری رات ہمارے لیے بہت ہے صبح کے شر سے ہمیں محفوظ رکھا اور اجائے کے فتنے کو دفع کر“۔ (۱۸) انتظار حسین انسانے کی ابتداء ایک حکایت سے کرتے ہیں جس میں وہ اس عامل اور ہمز ادا کا قصہ بیان کرتے ہیں جس میں عامل نے اپنے ہمز ادا کو کتنے کے گھنگریا لے بال سیدھا کرنے پر لگا دیا تھا وہ ہر وقت کتنے کے گھنگریا لے بال سیدھے کرتا وہ پھر گھنگریا لے ہو جاتے بالکل اسی طرح جیسے یا جو جو ما جو ج دیوار کو چائٹے میں مصروف رہتے تھے۔ یا جو جو ما جو ج ساری رات دیوار چائٹے یہاں تک کہ وہ پتلی ہو جاتی اور وہ

بہت خوش ہوتے کہ اب یہ دیوار ختم ہو جائے گی مگر پھر نیند ان پر غالب آجائی اور وہ سو جاتے: یا جوں ماجوں دونوں جیسے گھوڑے بیچ کر سوئے۔ آنکھ ان کی اسی وقت کھلی جب سر پر سورج آگیا اور انہوں نے کیا دیکھا کہ دیوار پھر اپنی شناخت اور بلندی کے ساتھ ان کے سر پر کھڑی ہے یہ دیکھ کے ان غربیوں کا جی ڈھے گیا۔ (۱۹)

انتظار حسین نے رات، میں اس نکتہ کی وضاحت بھی کی ہے کہ انسان پر جب اس کا نفس غالب آتا ہے تو پھر اس کی قوت ارادی و متوڑ نے لگتی ہے اور وہ چاہتے ہوئے بھی وہ کام نہیں کر سکتا جو شعوری طور پر کرنا چاہتا ہے۔ یا جوں ماجوں کی تمثیل نے انسانے میں دوہری معنویت پیدا کی ہے۔ نقص انقرآن سے اخذ کی گئی یہ کہانی مابعد الطبيعیاتی رنگ لیے ہوئے ہے۔

ہڈیوں کا ڈھانچہ، مابعد الطبيعیاتی جہات کا حامل انسانہ ہے۔ اس انسانے کی بہت حکایتوں، مانوق افطرت واقعات اور خوبیوں کی آمیزش سے ہے۔ ہڈیوں کا ڈھانچہ، کامرزی نقطہ نظر پیش کی بھوک اور اشتہا ہے۔ انتظار حسین اس انسانے میں ایک انسان کی بھوک کو اجتماعی بھوک کے روپ میں پیش کرتے ہیں۔ ہڈیوں کا ڈھانچہ میں تخط سے مرجانے والا ایک شخص ہے جو دوبارہ زندہ ہو جاتا ہے۔ اس میں بدرجہ بسیرا کر لیتی ہے۔ ہڈیوں کا ڈھانچہ کی خصوصیت یہ ہے کہ وہ کھانے پر اس طرح ٹوٹتا ہے کہ دسترخواں سے کھانا ختم ہو جاتا ہے لیکن اس کی صدیوں کی بھوک کسی طور نہیں مٹتی اور وہ پورے شہر کے کھانے کھا جاتا ہے۔ شہر کے لوگ بھوکار بننے لگتے ہیں حتیٰ کہ ایک عامل کا گزر رہوتا ہے اور وہ ہڈیوں کا ڈھانچہ کی بدرجہ کونکاتا ہے اس طرح وہ دوبارہ مر جاتا ہے مرنے کے بعد زندہ ہوئا اور پھر عامل کے عمل کرنے سے مر جانا مانوق افطرت واقعات ہیں۔ ہڈیوں کا ڈھانچہ، کی تطیق انتظار حسین ایک لمبے رنگے سانیے پر کرتے ہیں جو چھپکی اور سانپ بھی کھا جاتا ہے۔ پھر بھی اس کی بھوک اور اشتہا کم نہیں ہوتی۔ انتظار حسین ہوٹل میں بیٹھے ایک دوسرے شخص کو دیکھتے ہیں جو بے تحاشا کھانا کھا رہا ہے۔ وہ تخط زدوں کی طرح کھانے پر ٹوٹا ہوا ہے۔ اس انسان کا چہرہ لمبا ہوتا جاتا ہے اور جبڑے پھیلتے جاتے ہیں اسی اوپریں بن میں وہ اپنے آگے پر اکھانا بھی شروع کر دیتے ہیں۔ دفعتاً انتظار حسین جو خود مرکزی کردار بھی

یہیں ان پر یہ سوچ غالب آ جاتی ہے کہ وہ تحفظ زدہ، بے تھاشا کھانا کھانے والا ہدیوں کا ڈھانچہ کوئی اور تھالیا وہ خود ہیں اور یہ بدروح انسان کے پیٹ میں بسیرا کرتی ہے یادِ ماٹ میں یا شاید پیٹ یادِ ماٹ ہی بدروح ہیں۔ انتظار حسین کا یہ افسانہ ضعیف الاعتقادی، توہمات اور مغرضوں پر منی ہے۔

ہدیوں کا ڈھانچہ، کام کر دوبارہ جی اٹھنا، اس میں بدروح کا بسیرا کر لیما، شہر بھر کا کھانا کھانا کھانا، عامل کا آنا اور ہدیوں کے ڈھانچے سے بدروح کونکانا، اس بدروح کا تطابق کالے سانیے سے کرنا جو سانپ تک کھا جاتا ہے۔ بدروح کا نگل جانا اور ہدیوں کا ڈھانچہ جو ایک دفعہ پہلے مرچ کا ہے دوبارہ مر جانا، مرکزی کردار کا ہوٹل میں وسرے شخص کو بے تھاشا کھانے پر ہدیوں کا ڈھانچہ تصور کر لیما اور اس کے چہرے کالمبا اور جبڑے کا پھیلتے جانا اور بالآخر خود بھی بے تھاشا کھانا کھانا اور یہ سوچنا کہ کہیں وہ خود ہی تو ہدیوں کا ڈھانچہ نہیں سب مابعد الطبیعیاتی عناصر ہیں جو انسانے کی ہفت کاری میں کمالِ مہارت سے بیان کیے گئے ہیں۔

دُکشتی مابعد الطبیعیاتی طرز کی ایک اہم کہانی ہے جس کی ہفت کاری میں انتظار حسین نے سامی، سیمیری، مسلمی، اسلامی، ہندوستانی روایتوں اور دیومالائی روایتوں سے کام لیا ہے بودھ جاتکوں اور ہندوستانی دیومالا کو بھی انسانے کی تخلیق میں استعمال کیا گیا ہے۔ انسانی سرشت اور بقائے انسانی جیسے زندگی کے بنیادی مسائل اس انسانے کا موضوع ہیں۔ دُکشتی، بھی تمثیل (allegory) ہے جسے انتظار حسین نے بڑی مہارت سے پیش کیا ہے۔ دُکشتی، میں اس نکتہ کی طرف اشارہ بھی ملتا ہے کہ دنیا میں جب ظلم و تم بڑھ جاتے ہیں تو تباہی و بد بادی نوع انسانی کا مقدار بہتی ہے۔ انتظار حسین نے اس انسانے میں نقص القرآن کے واقعات کو کہانی میں ڈھالا ہے۔ قرآن پاک کے علاوہ عہدنا مدد قدم، توریت، ویدوں، پرانوں اور شاستروں سب کی مذہبی اساطیری روایتوں سے مددی گئی ہے۔ دُکشتی، میں سورا لوگوں کا اطلاق انتظار حسین کرہ ارض کے تمام بني نوع انسانوں اور مقامات پر کرتے ہیں۔ دُکشتی، میں بھرت کا شعوری احساس بھی ملتا ہے اور معاشرے کی گھنٹن بھی۔ جانوروں کے ساتھ انسان سافس لینے پر مجبور ہے۔ نجانے کب تک انسان اسی طرح مجبور رہے گا۔ انسانے میں وقت کا تعین نہیں ہو سکتا کیونکہ یہ کسی کو معلوم نہیں ہے کہ میں کب سے پرس رہا ہے کب تک بہترستا رہے گا اور یہ زمان و مکان کی حد بندیوں سے ماوراء ہونے کی

صورت نظر آتی ہے۔ دکشی، میں ختم نہ ہونے والے سیالاب کے اشارے طوفانِ نوح کے علاوہ عقیق، جل گلگا مش کی متحی میں بھی ملتے ہیں۔ ذاکر کوئی چند نارنگ اس کی وضاحت یوں کرتے ہیں:

ایک زبردست سیالاب کا ذکر دنیا کی تقریباً تمام مذہبی روایتوں میں ملتا ہے۔ غالباً ان کے اولین مآخذ Gilga Mesh کی Myth اور انجیل کی روایتیں ہیں جہاں عہد نامہ عقیق Old Testament کی پہلی کتاب Genesis میں طوفانِ نوح کا ذکر آیا ہے۔ مہابھارت میں اس روایت کا ذکر را مختلف طور پر آیا ہے۔ (۲۰)

دکشی، میں بحیرت کا عالمگیر تجربہ، مسلسل بارش اور سیالاب کی کیفیات، مختلف مذہبی اساطیر کی آمیزش اور تمثیلی و علامتی انداز، افسانے کی ما بعد الطبيعیاتی جہات کی نمائندگی کرتے ہیں۔

رات، دیوار اور وہ جو دیوار کو نہ چاٹ سکے، میں بھی تمثیل ہے۔ قرآن اور بابل میں یا جو جگہ ماجونج کے قصے سے اخذ کی گئی کہانیاں ہیں۔ افسانہ ناگیں، میں روحانیت کی بلند یوں کوچھوںے والے کردار کو معاشرے کے روحانی انتظام و زوال کا شکار رکھایا گیا ہے۔ یہاں پچھلی پانی عورت اور بکری کی ناگوں والے مرد ایسی علامتیں بن گئی ہیں جو روحانی پستی کا شکار ہیں۔ ناگیں، انسان کی روحانی و اخلاقی گراوٹ کی کہانی ہے۔ اس میں داتا دربار، کشف الحجب اور فقیر ما بعد الطبيعیاتی عناصر پیدا کرتے ہیں۔ انسانہ شہادت، وجود کی شناخت کو بیٹھنے کی کہانی ہے۔ جب انسان روحانی و اخلاقی زوال کا شکار ہو جاتا ہے تو حق کی شہادت سے منکر ہو جاتا ہے اور جب وہ حق کی شہادت سے روگردانی کرتا ہے تو پھر وہ اپنا وجہ اپنی شناخت بھی کھو بیٹھتا ہے وہ جو کھونے گئے ان لوگوں کی کہانی ہے جو اپنی تہذیب اور ماضی کی بازیافت میں کھونے ہوئے ہیں۔

مجموعی طور پر انتشار حسین نے انسانوں کی ہست کاری میں ہندی و اسلامی اساطیر، داستانوی طرز، علامت و تجربہ، تمثیل و دکلایت، قدیم کہانیوں، دیومالا اور استعاروں سے کام لیا ہے۔ انہوں نے انسانوں میں آسمانی صحائف، قدیم عہد ناموں، عہد نامہ عقیق، قرآن و انجیل، بقصص الانبیاء، مذہبی

رولتیوں، بودھ جاتکا، دیومالا پرانوں اور صوفیائے کرام کے مخطوطات سے ما بعد الطیعیاتی چہات پیدا کی ہیں۔ انتظار حسین کے انسانوں میں ایک ماورائی کیفیت ملتی ہے۔ موضوعاتی سطح پر ان کے انسانوں میں ایک قسم کا اعلیٰ جیسا پایا جاتا ہے۔ انتظار حسین کے انسانے زندگی کی تہہ داریوں کو مناشف کرتے ہیں۔ ان کے منفرد علمتی نظام اور داستانوی پیرائیہ اظہار نے انسانے کے اسالیب میں گراں قدر راضا نے کیے ہیں۔ وہ بات جو انتظار حسین کو دیگر انسانہ نگاروں سے ممتاز کرتی ہے وہ یہ کہ انہوں نے انسانے کو اپنے منفرد اسلوب اور کہانی پین کی بدولت ایک مرتبہ پھر سنبھالنے کی چیز بناؤالا ہے۔



حوالہ جات

- (۱) گوپی چندار گنگ، ڈاکٹر، اردو افسانہ، روایت اور مسائل، ایجکیشنل پبلیشنگ ہاؤس، دہلی، ۱۹۸۱ء، ص ۵۳۰
- (۲) زاہد نوید، کہانی انسانہ خیال کی اکائی، مشمولہ: اوپیاٹ، سہ ماہی، شمارہ ۲، جلد ۲، مدیر، سید ضمیر جعفری، اکادمی اوپیاٹ پاکستان، اسلام آباد، ۱۹۸۸ء، ص ۲۹۰
- (۳) انتظار حسین، مذکور، سیک میل چلی کیشن، لاہور، ۱۹۸۷ء، ص ۱۷۱
- (۴) وہاب اشرفی، پروفیسر، آگنی کا منظر، مدد، ایجکیشنل پبلیشنگ ہاؤس، دہلی، ۱۹۹۲ء، ص ۱۷۸
- (۵) وزیر آغا، ڈاکٹر، نئے تناظر، آئینہ ادب، لاہور، ۱۹۸۱ء، ص ۶۹
- (۶) مهدی جعفر، اردو افسانے کے افق، مشمولہ: اوراق، ماہنامہ، خاص نمبر می جون، وزیر آغا، مدیر، لاہور، ۱۹۸۳ء، ص ۳۱۹
- (۷) انیس ہاگی، ڈاکٹر، تصورات، فیروز سزا لیٹریشن، لاہور، ۱۹۹۰ء، ص ۲۸
- (۸) گوپی چندار گنگ، ڈاکٹر، اردو افسانہ روایت اور مسائل، ص ۵۲۳
- (۹) قرآن مجید، سورۃ البقرہ، پارہ، آیت نمبر ۲۵-۲۲، کنز الایمان ترجمۃ القرآن، مترجم امام احمد رضا خان بریلوی، پاک کمپنی، لاہور، ص ۱۸
- (۱۰) قرآن مجید، سورۃ الاعراف، آیت نمبر ۱۲۲-۱۲۳، کنز الایمان ترجمۃ القرآن، ص ۲۷۰
- (۱۱) تاضی عابد، ڈاکٹر، اردو افسانہ اور ساطیر، شعبہ اردو، ذکریا یونیورسٹی، ملتان، ۲۰۰۲ء، ص ۲۷۱
- (۱۲) انتظار حسین، آخری آدمی، مشمولہ: آخری آدمی، سیک میل چلی کیشن، لاہور، ۱۹۸۷ء، ص ۱۲

- (۱۳) جیل جالبی، ڈاکٹر، بھی تقدیر، ص ۱۰۳
 (۱۴) انتظار حسین، زردا، آخری آدمی، ص ۲۹
- (۱۵) اورنگ زیب عالمگیر، ڈاکٹر، انتظار حسین تحقیقی و تقدیری مطالعہ، سنگت پبلیشورز، لاہور، ۲۰۰۵ء، ص ۵۵، ۵۶
- (۱۶) تاضی عابد، ڈاکٹر، اردو افسانہ اور ساطیر، ص ۱۸۲
- (۱۷) انتظار حسین، کالیا گلپ، مشمولہ : آخری آدمی، سنگت میل پبلی کیشنز، لاہور، ۱۹۸۷ء، ص ۹۳
- (۱۸) انتظار حسین، راست، مشمولہ : کچھوے، سنگت میل پبلی کیشنز، لاہور، ۱۹۹۵ء، ص ۱۱۵
- (۱۹) انتظار حسین، راست، مشمولہ : کچھوے، ص ۱۱۱
- (۲۰) گوپی چندارنگ، ڈاکٹر، اردو افسانہ، روایت اور مسائل، ص ۵۶۹

کتابیات

- ۱۔ انتظار حسین، کچھوے، سنگت میل پبلی کیشنز، لاہور، ۱۹۹۵ء
- ۲۔ انتظار حسین، مذکورہ، سنگت میل پبلی کیشنز، لاہور، ۱۹۸۷ء
- ۳۔ انتظار حسین، آخری آدمی، سنگت میل پبلی کیشنز، لاہور، ۱۹۸۷ء
- ۴۔ انیس ناگی، ڈاکٹر، تصورات، فیروز ساز لیٹری، لاہور، ۱۹۹۰ء
- ۵۔ امام احمد رضا خان، بریلوی ہتر جم، قرآن مجید، کنز الایمان ترجمۃ القرآن، پاک کمپنی لاہور، ۱۹۷۰ء
- ۶۔ اورنگ زیب عالمگیر، ڈاکٹر، انتظار حسین تحقیقی و تقدیری مطالعہ، سنگت پبلیشورز، لاہور، ۲۰۰۵ء
- ۷۔ جیل جالبی، ڈاکٹر، بھی تقدیر، رائل سپ کمپنی، کراچی ۱۹۸۵ء
- ۸۔ تاضی عابد، ڈاکٹر، اردو افسانہ اور ساطیر، ملان، ۲۰۰۲ء
- ۹۔ گوپی چندارنگ، ڈاکٹر، اردو افسانہ روایت اور مسائل، ایجو کیشنل پبلیشنگ ہاؤس، دہلی، ۱۹۸۱ء
- ۱۰۔ وہاب اشرفی، پروفیسر، آگھی کامنڈر نامہ، ایجو کیشنل پبلیشنگ ہاؤس، دہلی، ۱۹۹۲ء
- ۱۱۔ وزیر آغا، ڈاکٹر، منظہ تناظر، آئینہ ادب، لاہور، ۱۹۸۱ء

رسائل

- ۱۔ اویايات، اکادمی اویايات پاکستان، اسلام آباد، شمارہ ۲، ۵، ۱۹۸۸ء
- ۲۔ اوراق، لاہور، مسی، ۱۹۸۳ء

